

# సమర్థులనే ఎన్నుకోవాలి

- విద్యావంతులు ఐక్యం కావాలి
- గోల్ మార్ల పార్టీలతో ఓటర్లు జాగ్రత్త
- లక్ష్యంతో పనిచేసే పార్టీ బీఆర్ఎస్
- వ్యవసాయ శాఖ మంత్రి నిరంజన్ రెడ్డి
- నిరంజన్ రెడ్డికి ప్రజాదరణ : రావుల



ఆత్మీయ సమ్మేళనంలో మాట్లాడుతున్న మంత్రి సింగిరెడ్డి నిరంజన్ రెడ్డి

వనపర్తి, నవంబర్ 26 (నమస్తే తెలంగాణ) : అసెంబ్లీ ఎన్నికల్లో సమర్థులనే ఎన్నుకోవాలని, అప్పుడే అభివృద్ధి జరుగుతుందని వ్యవసాయ శాఖ మంత్రి సింగిరెడ్డి నిరంజన్ రెడ్డి అన్నారు. ఆదివారం వనపర్తి జిల్లాలోని నందిమళ్ల గడ్డలో మంత్రి ఎన్నికల ప్రచారం నిర్వహించారు. అలాగే ఫైవేటు పాఠశాలల ఉపాధ్యాయులు, ఎలక్ట్రిషియన్ అసోసియేషన్ సభ్యులు, ఆర్కైవ్స్ పట్టణ సభ్యులతో వేర్వేరుగా సీనియర్ నేత రావుల చంద్రశేఖర్ రెడ్డితో కలిసి నిరంజన్ రెడ్డి ఆత్మీయ సమ్మేళనంలో పాల్గొన్నారు. ఈ సందర్భంగా మాట్లాడుతూ ఎన్నికల్లో మంచి పనులు చేసే అభ్యర్థులు, పార్టీల చరిత్రను తెలుసుకోని ఓటియాలని సూచించారు. ఉన్నత విద్యావంతులు కీలకంగా వ్యవహరించాలని, ప్రస్తుత ఎన్నికల్లోనూ వారంతా ఐక్యతగా పనిచేయాలని పిలుపునిచ్చారు. వనపర్తి నియోజకవర్గాన్ని గతంలోనూ ఉన్నత విద్యావంతులే అధికంగా పరిపాలించారని మంత్రి చెప్పారు. తెలంగాణ రాష్ట్ర సాధనతోపాటు తొమ్మిదిన్నరండులాగా అభివృద్ధి.. ప్రజల సంక్షేమమే లక్ష్యంగా పని చేస్తున్న ఏకైక పార్టీ బీఆర్ఎస్ అన్నారు. దివ్యాంగులకు అత్యంత ప్రాధాన్యత కల్పిస్తూ గౌరవంగా అందరితో సమానం జీవించేందుకు తోడ్పాటు సందించినట్లు తెలిపారు. సంక్షేమ పథకాల అమలులో దేశంలోనే మన రాష్ట్రం నెంబర్ వన్ స్థానంలో నిలిచిందన్నారు. ఛత్తీస్ గడ్, కర్ణాటకలో రూ.200, మధ్యప్రదేశ్, గుజరాత్ లో రూ.600 మాత్రమే దివ్యాంగులకు అందిస్తున్నారని, కేవలం మన రాష్ట్రంలోనే సీఎం కేసీఆర్ రూ.4,016 అందిస్తున్నట్లు తెలిపారు. శారీరకంగా దివ్యాంగులుగా ఉన్నప్పటికీ ఏ రంగంలోనూ ఇతరులకు తీసిపోని విధంగా ఎన్నో సందర్భాల్లో నిరూపించారని గుర్తు చేశారు. ఇంకా ఏమైనా సమస్యలుంటే ఒక్క ఫోన్ మెసేజ్ రూపంలో తెలియజేయాలని, వెంటనే స్పందిస్తామని వారికి భరోసానిచ్చారు. రాష్ట్ర పునర్నిర్మాణంలో మనకున్న వనరులను ఉపయోగించుకుని కరోనా కష్టకాలం నుంచి గట్టితీలు తెలంగాణ వ్యవసాయం, ఆర్థిక పురోగతి, మిషన్ భగీరథ, ఐటీ



దివ్యాంగుడిని ఆత్మీయంగా పలుకరిస్తున్న మంత్రి నిరంజన్ రెడ్డి

రంగాల్లో దేశంలోనే మొదటి స్థానంలో నిలిచిందని గర్వంగా చెప్పారు. ఏ చెరువు, కుంట చూసినా సాగు నీరు పుష్కలంగా కనిపిస్తుందని వివరించారు. తెలంగాణలో ఎక్కడ చూసినా పచ్చని పంటలు కళకళలాడుతున్నాయని చెప్పారు. తెలంగాణ భవిష్యత్ ప్రణాళికతో అధినేత కేసీఆర్ ముందడుగు వేశారని, ఇదే బాటలో తొమ్మిదిన్నరేండ్లలో అభివృద్ధి, సంక్షేమ మార్గాలను విజయవంతంగా అమలు చేసినట్లు మంత్రి పేర్కొన్నారు. ఇంకా భవిష్యత్ లో రాబోయే తరాలకు అవసరమైన వాటిపై బీఆర్ఎస్ ఓ విజన్ తో ముందుకు వెళ్తున్నట్లు చెప్పారు. అసెంబ్లీ ఎన్నికల్లో గులాబీ పార్టీకి ప్రజలు బాసటగా నిలబడాలని సూచించారు. పార్టీలన్నీ గోల్ మార్ల గోవిందంలా ఉన్నాయని, ఆయా పార్టీ నాయకుల తీరే ఇందుకు నిదర్శనమన్నారు. వీరికి ఓ విజన్ అంటూ ఏదీ లేదని, ప్రజా సంక్షేమంపై దృష్టి లేదని, ఎప్పుడూ అధికారం కోసమే వారి తపన అని విమర్శించారు.

**నిరంజన్ రెడ్డికి ప్రజాదరణ : రావుల**

నిరంతరం ప్రజల మధ్య ఉంటూ వారి సంక్షేమం

కోసం పరిశ్రమిస్తున్న మంత్రి నిరంజన్ రెడ్డికి ప్రజల ఆదరణ ఉన్నదని మాజీ ఎమ్మెల్యే రావుల చంద్రశేఖర్ రెడ్డి అన్నారు. దివ్యాంగులు నియోజకవర్గంలో 6 వేల మంది ఉన్నారని, పింఛన్ తీసుకునే స్థాయి నుంచి పది మందికి ఉపాధి కల్పించే స్థాయికి ఎదగాలని రావుల ఆకాంక్షించారు. 5 రోజులు మంత్రి సింగిరెడ్డికి సమయం కేటాయిస్తే.. ఆయన ఐదేండ్లు వనపర్తి ప్రజల కోసం పనిచేస్తాడన్నారు. కరోనాతో దేశంలోని అన్ని రంగాలు కుంటుబడినా.. ఒక్క తెలంగాణలోనే వ్యవసాయం ఆగకుండా పండుగలా సాగిందన్నారు. ఇందుకు సీఎం కేసీఆర్, వ్యవసాయ శాఖ మంత్రి నిరంజన్ రెడ్డి కారణమన్నారు. సమావేశాల్లో బీఆర్ఎస్ జిల్లా అధ్యక్షుడు గట్టు యాదవ్, అధికార ప్రతినిధి వాకిటి శ్రీధర్, డాక్టర్ ప్రత్యూష, శ్రీనివాస్ గౌడ్, నంది మళ్ల అశోక్ తదితరులు పాల్గొన్నారు.

**మంత్రి సమక్షంలో వలసలు**

వనపర్తిలోని మంత్రి నివాస గృహంలో 19వ వార్డుకు చెందిన మురళీసాగర్ ఆధ్వర్యంలో రవిమూర్తి నాయుడుతోపాటు 30 మంది బీజేపీ అనుబంధ సంఘాల నేతలు బీఆర్ఎస్ పార్టీలో చేరారు. వీరికి పార్టీ కండువాల కప్పి సాధారణంగా మంత్రి ఆహ్వానించారు. అదేవిధంగా శ్రీరంగాపురం మండలానికి చెందిన బీఎస్సీ జిల్లా కార్యదర్శి రమేష్, బీజేపీ నాయకులు నరసింహా నాయుడు, నరేష్ తోపాటు కాంగ్రెస్, బీజేపీ నాయకులు మంత్రి సమక్షంలో గులాబీ గుటికి చేరారు. కార్యక్రమంలో మున్సిపల్ చైర్మన్ గట్టు యాదవ్, వైస్ చైర్మన్ వాకిటి శ్రీధర్, దివ్యాంగుల సంఘం రాష్ట్ర నాయకులు యాదగిరి, రాజేందర్, మల్లికార్జున్, గంధం లక్ష్మయ్య, కృష్ణయ్య, మహిళా నాయకురాలు కృష్ణవేణి, ట్రాన్స్ ఫైవేట్ పాఠశాలల యాజమాన్య నాయకులు శ్రీనివాస్ గౌడ్, ప్రశాన్, రాఘవేందర్, డాక్టర్ వీరయ్య, డాక్టర్ ప్రత్యూష, రాఘవేంద్ర, వెంకటేశ్వర్ రెడ్డి, చంద్రశేఖర్ నాయక్ తదితరులు పాల్గొన్నారు.



ముస్లిం మైనార్టీల ఆత్మీయ సమ్మేళనంలో మాట్లాడుతున్న ఎమ్మెల్యే డాక్టర్ లక్ష్మారెడ్డి

**సీఎం కేసీఆర్ పాలనలో కులమతాల చిచ్చుల్లేవు**

**◆ జడ్పర్ల బీఆర్ఎస్ అభ్యర్థి, ఎమ్మెల్యే లక్ష్మారెడ్డి**

జడ్పర్లటాన్, నవంబర్ 26 : పదేండ్ల సీఎం కేసీఆర్ పాలన లో కుల, మతాల చిచ్చు లేదు.. ఎలాంటి కర్ఫ్యూలు లేవని, ప్ర శాంత వాతావరణంలో ప్రజలందరూ సంతోషంగా జీవనం కొనసాగిస్తున్నారని జడ్పర్ల బీఆర్ఎస్ అభ్యర్థి, ఎమ్మెల్యే డాక్టర్ లక్ష్మారెడ్డి అన్నారు. ఆదివారం జడ్పర్లలోని ఆర్.కే. రాడ్స్ ఫంక్షన్ హాల్ లో ముస్లిం మైనార్టీల ఆత్మీయ సమ్మేళనం కార్యక్రమాన్ని నిర్వహించారు. జడ్పర్ల ఎమ్మెల్యే లక్ష్మారెడ్డి, తెలంగాణ పక్ష్ బోర్డు చైర్మన్ మసీదులూఖాన్, బీ ఆర్ఎస్ రాష్ట్ర నాయకుడు అబ్దుల్ సోహైల్ ఖాద్రి ముఖ్య అతిథులుగా పాల్గొన్నారు. ఈ సందర్భంగా ఎమ్మెల్యే లక్ష్మారెడ్డి మాట్లాడుతూ బీఆర్ఎస్ ప్రభుత్వ పాలనలోనే మైనార్టీలకు సంక్షేమ పథకాలు అందినట్లు తెలిపారు. మైనార్టీ పిల్లలకు కార్పొరేట్ విద్యను అందించాలనే ఉద్దేశంతో సీఎం కేసీఆర్ ప్రత్యేకంగా మై నార్టీ గురుకులాలను ఏర్పాటు చేశారన్నారు. షాద్ ముబారక్ పథకంతో ఎంతో మంది పేద మైనార్టీ అడవిడల్లకు ఆర్థికంగా ఆదుకున్నారని చెప్పారు. మైనార్టీల సంక్షేమం కోసం పాటు పడుతున్న సీఎం కేసీఆర్ కు మైనార్టీలందరూ అండగా నిలవాలని కోరారు. బీఆర్ఎస్ ప్రభుత్వం అధికారంలోకి వస్తే మరెన్ని సంక్షేమ పథకాలను అందుతాయన్నారు. జడ్పర్ల నియోజకవర్గం లో ఈడ్గాలు, దర్గాలు, మసీదుల అభివృద్ధికి తన వంతు సహకారాన్ని అందించినట్లు తెలిపారు. ఈ ఎన్నికల్లో గెలిచాక మొదటగా కారేవరంపేటలో ఈడ్గా, జడ్పర్లలో కబర్ స్టాన్ (శుశాసనవాణి క) స్థలాన్ని కేటాయించనున్నట్లు హామీ ఇచ్చారు. అర్హులైన పేదలందరికీ డబ్బూ బెడ్రూం ఇండ్లను కేటాయించనున్నట్లు చెప్పారు. ఈనెల 30వ తేదీన జరగనున్న ఎన్నికల్లో మైనార్టీలందరూ తమ ఓటును సద్వినియోగం చేసుకొని కారు గుర్తుకు ఓటు వేయాలని ఎమ్మెల్యే కోరారు. అంతకుముందు తెలంగాణ పక్ష్ బోర్డు చైర్మన్ మసీదులూఖాన్ మాట్లాడారు. సీఎం కేసీఆర్ పాలనలో రాష్ట్రంలో మతాల కొట్లాటలు, కర్ఫ్యూలు లేకుండా ప్ర శాంతవాతావరణం ఏర్పడిందన్నారు. అన్ని కులాలూ, మతాల వారు సామరస్యంగా తమ పనులు చేసుకుంటూ సంతోషంగా జీవనం కొనసాగిస్తున్నారన్నారు. కాంగ్రెస్ మాటలు నమ్మి మోసపోవద్దని, మైనార్టీలకు మంచి చేస్తున్న బీఆర్ఎస్ పార్టీకి మైనార్టీలందరూ మద్దతు పలకాలని కోరారు. ఈ సందర్భంగా ముస్లింలందరూ బీఆర్ఎస్ కు సంపూర్ణ మద్దతు పలుకుతూ కారు గుర్తుకు మన ఓటు అంటూ నినాదాలు చేశారు. కార్యక్రమంలో ఎంఐఎం జిల్లా అధ్యక్షుడు హా దీ, జాకీర్, నాయకులు బాద్షి శివకుమార్, ర మేకెరెడ్డి ఉన్నారు.

**అభివృద్ధికి పట్టం కట్టండి**

**• కొల్లాపూర్ ఎమ్మెల్యే బీరం హర్షవర్ధన్ రెడ్డి**



వీపనగండ్లలో మాట్లాడుతున్న ఎమ్మెల్యే బీరం హర్షవర్ధన్ రెడ్డి

వీపనగండ్ల, నవంబర్ 26 : కారు గుర్తుకు ఓటు వేసే.. అభివృద్ధికి పట్టం కట్టాలని ఎమ్మెల్యే బీరం హర్షవర్ధన్ రెడ్డి కోరారు. మండలకేంద్రంతో పాటు మండలంలోని తూంకుంట, సంగినేనిపల్లి గ్రామాల్లో ఆదివారం ఎమ్మెల్యే బీరం ఎన్నికల ప్రచారం నిర్వహించారు. ఈ సందర్భంగా ఆయన మాట్లాడుతూ.. నాపై నమ్మకముంచి గెలిపించినందుకుగానూ ప్రతి గ్రామంలో అనేక అభివృద్ధి కార్యక్రమాలు చేపట్టానన్నారు. అదేవిధంగా మరోసారి కారు గుర్తుకు ఓటు వేసి భారీ మెజార్టీతో ఆశీర్వాదించాలని ఆయన కోరారు. తూంకుంట నుంచి వీపనగండ్ల మీదుగా గోవర్ధనగిరి గ్రామం వరకు డబుల్ రోడ్డు నిర్మాణం చేపట్టమని గుర్తుచేశారు. తూంకుంట నుంచి సంగినేనిపల్లి, కల్వరాల, పుల్లెర్చర్ల మీదుగా డబుల్ రోడ్డు నిర్మాణం చేపట్టినట్లు తెలిపారు. తూంకుంటలో ఎస్ బీబి బ్యాంకు ఏర్పాటుకు ముంబాయికి వెళ్లి ఎస్ బీబి శాఖ ప్రధాన కార్యాలయంలో సంబంధిత అధికారులతో మాట్లాడడం జరిగిందన్నారు. తూంకుంట నుంచి సంగినేనిపల్లి మీదుగా లక్ష్మీనరసింహా స్వామి ఆలయం వరకు బీటీ రోడ్డు ముజూరు చేశానని తెలిపారు. కార్యక్రమంలో బీఆర్ఎస్ మండలాధ్యక్షుడు సత్యనారాయణ గౌడ్, ఎంపీ కమలేశ్వర్ రావు, జెడ్పీటీసీ సురగోని మాధురి, రైతు బంధు సమితి మండల లాధ్యక్షుడు ముంత మల్లయ్య, సింగిల్ విండ్ చైర్మన్ రామన్ గౌడ్, ఎంపీటీసీలు భాస్కర్ రెడ్డి, రాముడు బీఆర్ఎస్ మండల కోఆర్డినేషన్ సభ్యురాలు, మాలానాబీ మాజీ సర్పంచ్ మంజుల, మాజీ ఎంపీటీసీ మహేశ్వరి నాయకులు విజయ్ కుమార్, కరుణాకర్ రెడ్డి, బాలచందర్, జయంతి, సాయిబాబా, నారాయణ, శ్రీను, కిరణ్ కుమార్ గౌడ్ పాల్గొన్నారు.

# బీఆర్ఎస్ తోనే తెలంగాణ ప్రగతి

- మాజీ ఎంపీ రావుల చంద్రశేఖర్ రెడ్డి
- రంగాపురంలో ఎన్నికల ప్రచారం

పెట్టేరు, నవంబర్ 26: తెలంగాణ రాష్ట్ర అభివృద్ధి బీఆర్ఎస్ తోనే సాధ్యమవుతుందని.. ఇప్పటి వరకు జరిగిన ప్రగతి ఆగిపోకూడదంటే మళ్ళీ ఆ పార్టీకే మద్దతివ్వాలని మాజీ ఎంపీ రావుల చంద్రశేఖర్ రెడ్డి అన్నారు. ఎన్నికల ప్రచారంలో భాగంగా ఆదివారం పెట్టేరు మండల రంగాపురంలో బీఆర్ఎస్ కార్యకర్తల ర్యాలీలో ఆయన పాల్గొన్నారు. తెలంగాణను అభివృద్ధి చేయాలన్నా, రక్షణ కవచంలా పనిచేయాలన్నా బీఆర్ఎస్ నాధ్యమని చెప్పారు. కాంగ్రెస్

కు అధికారం అప్పగిస్తే రాష్ట్రం ఆడో గతి పాలవుతుందన్నారు. యాభై ఏండ్లు పాలించిన కాంగ్రెస్ రాష్ట్రంలో ఏమి సాధించలేదన్నారు. ప్రజల జీవన ప్రమాణాలు మెరుగు పర్చి, అభివృద్ధిలో దేశంలోనే మొదటి స్థానంలో నిలబెట్టిన ఘనత బీఆర్ఎస్ దే అన్నారు. అందుకే మూడోసారి కేసీఆర్ సీఎం అయ్యేందుకు అందరూ మద్దతివ్వాలని కోరారు. మంత్రి నిరంజన్ రెడ్డిని రెండోసారి ఎమ్మెల్యేగా గెలిపించేందుకు కారు గుర్తుకు ఓటియాలని రావుల విజ్ఞప్తి చేశారు.



రంగాపురం ఎన్నికల ప్రచారంలో మాట్లాడుతున్న రావుల చంద్రశేఖర్ రెడ్డి

కార్యక్రమంలో జెడ్పీటీసీ పెద్దింటి పద్మ, టేమ్, అంజనేయులు సాగర్, వాసురెడ్డి, నాయకులు రాజశేఖర్, కృష్ణారెడ్డి, వెంకటేశ్వర్, మురళిరెడ్డి పాల్గొన్నారు.